

There are no translations available.

ДУШАНБЕ, 14.07.2021 /АМИТ «Ховар»/. 13 июли соли 2021, соати 16:00 дақиқа ба вақти маҳаллӣ 77 нафар, аз ҷумла 26 мард, 20 зан ва 31 хурдсол шаҳрвандони мулкӣи Ҷумҳурии Исломии Афғонистон, ки асосан сокинони қирғизтабори деҳаи Андемини вулусволии Ваҳони вилояти Бадахшони кишвари мазкур мебошанд, аз тарси таъқиби Толибон ва барои хифзи ҷони худ ҳати сарҳади давлатиро дар минтақаи ҷамоати деҳоти Кизил-Работи ноҳияи Мурғоб убур намуда, вориди Ҷумҳурии Тоҷикистон шуданд. Дар ин бора АМИТ «Ховар» бо истинод ба Маркази матбуоти Кӯшунҳои сарҳадии ҚДАМ ҶТ хабар медиҳад.

Сарҳадбонони тоҷик бо назардошти робитаи неки инсондустӣ ба ғурезагони иҷборӣи афғон барои вуруд ба каламрави Ҷумҳурии Тоҷикистон иҷозат доданд.

Айни замон ғурезагони афғон дар мавзеҳои Андемин ва Чештебаи ҷамоати деҳоти Кизил-Работи ноҳияи Мурғоб қарор доранд. Онҳо ҷорҳои хонагии ҳудро, аз ҷумла 1000 сар ҷорҳои майдаи шохдор, 300 сар қутос, 3 сар шутур ва 30 сар аспро бо ҳуд овардаанд.

Ҳамчунин имрӯз, 14 июл соати 14:05, 51 нафари дигар шаҳрвандони Ҷумҳурии Исломии Афғонистон тавассути минтақаи ҷамоати деҳоти Кизил-Работи ноҳияи Мурғоб сарҳади давлатиро убур карда, ба каламравӣи Ҷумҳурии Тоҷикистон ворид шуданд.

Вазъият дар минтақаи зикршудаи марзи давлатии Тоҷикистону Афғонистон таҳти назорати пурраи сарҳадбонони тоҷик қарор дорад.

(Ҳабар тақмил ёфт (14:30 бо вақти Душанбе) — матн васеъ карда шуд).